
Shri Dashavidyamayi Bala Stotram

श्रीदशविद्यामयीबालास्तोत्रम्

Document Information

Text title : Shri Dashavidyamayi Bala Stotram

File name : dashavidyAmayIbAlAstotram.itx

Category : devii, dashamahAvidya, devI

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH, Merutantra

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

ಶ್ರೀದಶವಿದ್ಯಾಮಯೀಬಾಲಾಸ್ತೋತ್ರಮ್



ಶ್ರೀಕಾಲೀ ಬಗಲಾಮುಖೀ ಚ ಲಲಿತಾ ಧೂಮ್ರಾವತೀ ಭೈರವೀ
ಮಾತಂಗೀ ಭುವನೇಶ್ವರೀ ಚ ಕಮಲಾ ಶ್ರೀವರ್ಜ್ರವೈರೋಚನೀ |
ತಾರಾಪೂರ್ವಮಹಾಪದೇನ ಕಥಿತಾ ವಿದ್ಯಾ ಸ್ವಯಂ ಶಂಭುನಾ
ಲೀಲಾ ರೂಪಮಯೀ ಚ ದೇಶದಶಧಾ ಬಾಲಾ ತು ಮಾಂ ಪಾತು ಸಾ || ೧ ||

ಶ್ಯಾಮಾಂ ಶ್ಯಾಮಘನಾವಭಾಸರುಚಿರಾಂ ನೀಲಾಲಕಾಲಂಕೃತಾಂ
ಬಿಂಬೋಷ್ಣೀಂ ಬಲಿಶತ್ರುವಂದಿತಪದಾಂ ಬಾಲಾರ್ಕಕೋಟಿಪ್ರಭಾಮ್ |
ತ್ರಾಸತ್ರಾಸಕೃಪಾಣಮುಂಡದಧತೀಂ ಭಕ್ತಾಯ ದಾನೋದ್ಯತಾಂ
ವಂದೇ ಸಂಕಟನಾಶಿನೀಂ ಭಗವತೀಂ ಬಾಲಾಂ ಸ್ವಯಂ ಕಾಲಿಕಾಮ್ || ೨ ||

ಬ್ರಹ್ಮಾಸ್ತ್ರಾಂ ಸುಮುಖೀಂ ಬಕಾರವಿಭವಾಂ ಬಾಲಾಂ ಬಲಾಕೀನಿಭಾಂ
ಹಸ್ತನ್ಯಸ್ತಸಮಸ್ತವೈರಿಸನಾಮನ್ಯೇ ದಧಾನಾಂ ಗದಾಮ್ |
ಪೀತಾಂ ಭೂಷಣಗಂಧಮಾಲ್ಯರುಚಿರಾಂ ಪೀತಾಂಬರಾಂಗಾಂ ವರಾಂ
ವಂದೇ ಸಂಕಟನಾಶಿನೀಂ ಭಗವತೀಂ ಬಾಲಾಂ ಚ ಬಗಲಾಮುಖೀಮ್ || ೩ ||

ಬಾಲಾರ್ಕದ್ಯುತಿಭಾಸ್ಕರಾಂ ತ್ರಿನಯನಾಂ ಮಂದಸ್ಥಿತಾಂ ಸನ್ಮುಖೀಂ
ವಾಮೇ ಪಾಶಧನುರ್ಧರಾಂ ಸುವಿಭವಾಂ ಬಾಣಂ ತಥಾ ದಕ್ಷಿಣೇ |
ಪಾರಾವಾರವಿಹಾರಿಣೀಂ ಪರಮಯೀಂ ಪದ್ಮಾಸನೇ ಸಂಸ್ಥಿತಾಂ
ವಂದೇ ಸಂಕಟನಾಶಿನೀಂ ಭಗವತೀಂ ಬಾಲಾಂ ಸ್ವಯಂ ಷೋಡಶೀಮ್ || ೪ ||

ದೀರ್ಘಾಂ ದೀರ್ಘಕುಚಾಮುದಗ್ರದಶನಾಂ ದುಷ್ಟಚ್ಛಿದಾಂ ದೇವತಾಂ
ಕೃವ್ಯಾಧಾಂ ಕುಟಿಲೇಕ್ಷಣಾಂ ಚ ಕುಟಿಲಾಂ ಕಾಕಧ್ವಜಾಂ ಕ್ಷುತ್ಕೃಶಾಮ್ |
ದೇವೀಂ ಶೂರ್ಪಕರಾಂ ಮಲೀನವಸನಾಂ ತಾಂ ಪಿಪ್ಪಲಾದಾರ್ಚಿತಾಂ
ಬಾಲಾಂ ಸಂಕಟನಾಶಿನೀಂ ಭಗವತೀಂ ಧ್ಯಾಯಾಮಿ ಧೂಮ್ರಾವತೀಮ್ || ೫ ||

ಉದ್ಯತ್ ಕೋಟಿದಿವಾಕರಪ್ರತಿಭಟಾಂ ಬಾಲಾರ್ಕಭಾಕರ್ಪಟಾಂ
ಮಾಲಾಪುಸ್ತಕಪಾಶಮಂಕುಶವರಾಂ ದೈತ್ಯೇಂದ್ರಮುಂಡಸ್ರಜಾಮ್ |
ಪೀನೋತ್ತುಂಗಪಯೋಧರಾಂ ತ್ರಿನಯನಾಂ ಬ್ರಹ್ಮಾದಿಭಿಃ ಸಂಸ್ತುತಾಂ
ಬಾಲಾಂ ಸಂಕಟನಾಶಿನೀಂ ಭಗವತೀಂ ಶ್ರೀಭೈರವೀಂ ಧೀಮಹಿ || ೬ ||

ವೀಣಾವಾದನತ್ಪರಾಂ ತ್ರಿನಯನಾಂ ಮಂದಸ್ಥಿತಾಂ ಸನ್ಮುಖೀಂ
 ವಾಮೇ ಪಾಶಧನುರ್ಧರಾಂ ತು ನಿಕರೇ ಬಾಣಂ ತಥಾ ದಕ್ಷಿಣೇ |
 ಪಾರಾವಾರವಿಹಾರಿಣೀಂ ಪರಮಯೀಂ ಬ್ರಹ್ಮಾಸನೇ ಸಂಸ್ಥಿತಾಂ
 ವಂದೇ ಸಂಕಟನಾಶಿನೀಂ ಭಗವತೀಂ ಮಾತಂಗಿನೀಂ ಬಾಲಿಕಾಮ್ || ೭ ||

ಉದ್ಯತ್ಸೂರ್ಯನಿಭಾಂ ಚ ಇಂದುಮುಕುಟಾಮಿಂದೀವರೇ ಸಂಸ್ಥಿತಾಂ
 ಹಸ್ತೇ ಚಾರುವರಾಭಯಂ ಚ ದಧತೀಂ ಪಾಶಂ ತಥಾ ಚಾಂಕುಶಮ್ |
 ಚಿತ್ರಾಲಂಕೃತಮಸ್ತಕಾಂ ತ್ರಿನಯನಾಂ ಬ್ರಹ್ಮಾದಿಭಿಃ ಸೇವಿತಾಂ
 ವಂದೇ ಸಂಕಟನಾಶಿನೀಂ ಚ ಭುವನೇಶೀಮಾದಿಬಾಲಾಂ ಭಜೇ || ೮ ||

ದೇವೀಂ ಕಾಂಚನಸನ್ನಿಭಾಂ ತ್ರಿನಯನಾಂ ಪುಲ್ಲಾರವಿಂದಸ್ಥಿತಾಂ
 ಬಿಭ್ರಾಣಾಂ ವರಮಬ್ಜಯುಗ್ಮಮಭಯಂ ಹಸ್ತೈಃ ಕಿರೀಟೋಜ್ಜ್ವಲಾಮ್ |
 ಪ್ರಾಲ್ಯೇಯಾಚಲಸನ್ನಿಭೈಶ್ಚ ಕರಿಭಿರಾಸಿಂಚ್ಯಮಾನಾಂ ಸದಾ
 ಬಾಲಾಂ ಸಂಕಟನಾಶಿನೀಂ ಭಗವತೀಂ ಲಕ್ಷ್ಮೀಂ ಭಜೇ ಚೇಂದಿರಾಮ್ || ೯ ||

ಸಂಭಿನ್ನಂ ಸ್ವಶಿರೋ ವಿಕೀರ್ಣಕುಟಿಲಂ ವಾಮೇ ಕರೇ ಬಿಭ್ರತೀಂ
 ತೃಪ್ತಾಸ್ತ್ಯಾಂ ಸ್ವಶರೀರಜೈಶ್ಚ ರುಧಿರೈಃ ಸಂತರ್ಪಯಂತೀಂ ಸಖೀಮ್ |
 ಸದ್ಯಕ್ತಾಯ ವರಪ್ರದಾನನಿರತಾಂ ಪ್ರೇತಾಸನಾಧ್ಯಾಸಿನೀಂ
 ಬಾಲಾಂ ಸಂಕಟನಾಶಿನೀಂ ಭಗವತೀಂ ಶ್ರೀಚಿನ್ಮಮಸ್ತಾಂ ಭಜೇ || ೧೦ ||

ಉಗ್ರಾಮೇಕಜಟಾಮನಂತಸುಖದಾಂ ದೂರ್ವಾದಲಾಭಾಮಜಾಂ
 ಕತ್ರೀಖಡ್ಗಕಪಾಲನೀಲಕಮಲಾನ್ ಹಸ್ತೈರ್ವಹಂತೀಂ ಶಿವಾಮ್ |
 ಕಂಠೇ ಮುಂಡಸೃಜಂ ಕರಾಲವದನಾಂ ಕಂಜಾಸನೇ ಸಂಸ್ಥಿತಾಂ
 ವಂದೇ ಸಂಕಟನಾಶಿನೀಂ ಭಗವತೀಂ ಬಾಲಾಂ ಸ್ವಯಂ ತಾರಿಣೀಮ್ || ೧೧ ||


ಮುಖೇ ಶ್ರೀಮಾತಂಗೀ ತದನು ಕಿಲ ತಾರಾ ಚ ನಯನೇ
 ತದಂತಂಗಾ ಕಾಲೀ ಭುಕುಟಿಸದನೇ ಭೈರವಿಪರಾ |
 ಕಟೌ ಛಿನ್ನಾ ಧೂಮಾವತಿ ಜಯ ಕುಚೇ ಶ್ರೀಕಮಲಜಾ
 ಪದಾಂಶೇ ಬ್ರಹ್ಮಾಸ್ತ್ರಾ ಜಯತಿ ಕಿಲ ಬಾಲಾ ದಶಮಯೀ || ೧೨ ||

ವಿರಾಜನ್ಮಂದಾರದ್ರುಮಕುಸುಮಹಾರಸ್ಸನತಟೀ
 ಪರಿತ್ರಾಸತ್ರಾಣಸ್ವಟಿಕಗುಟಿಕಾಪುಸ್ತಕವರಾ |
 ಗಲೇ ರೇಖಾಸ್ತಿಸ್ರೋ ಗಮಕಗತಿಗೀತ್ಯಕನಿಪುಣಾ
 ಸದಾ ಪೀತಾ ಹಾಲಾ ಜಯತಿ ಕಿಲ ಬಾಲಾ ದಶಮಯೀ || ೧೩ ||


(ಮೇರುತಂತ್ರೇ)

ಇತಿ ಮೇರುತಂತ್ರಾಂತರ್ಗತಂ ಶ್ರೀದಶವಿದ್ಯಾಮಯೀಬಾಲಾಸ್ತೋತ್ರಂ ಸಂಪೂರ್ಣಮ್ ।

Proofread by PSA Easwaran

——
Shri Dashavidyamayi Bala Stotram

pdf was typeset on March 22, 2020

——
Please send corrections to sanskrit@cheerful.com

